

నల్లగొండ కలెక్టర్ ఆర్వీ కర్ణన్ బదిలీ

మొదటి పేజీ తరువాయి ఇచ్చింది. కర్ణన్ను రాష్ట్ర ప్రజా ఆరోగ్య శాఖ డైరెక్టర్గా బదిలీ చేసింది. అసెంబ్లీ ఎన్నికలకు ముందు జరిగిన బదిలీలో భాగంగా వినయ్ కృష్ణారెడ్డి స్థానంలో జిల్లా కలెక్టర్గా కర్ణన్ వచ్చారు. జూలై 26న కలెక్టర్గా కర్ణన్ బాధ్యతలు చేపట్టారు. నాలుగున్నర నెలల కాలంలో

పూర్తి స్థాయిలో ఎన్నికల నిర్వహణపై దృష్టి సారించారు. రాష్ట్రంలోనే పెద్ద జిల్లాగా ఆరు నియోజకవర్గాలు ఉన్నా ఎక్కడా ఇబ్బందులు లేకుండా ఎన్నికలు సజావుగా జరిగేలా కర్ణన్ సక్సెస్ అయ్యారు. ఇప్పుడిప్పుడే పాలనపై దృష్టి సారిస్తున్న తరుణంలో కర్ణన్ను బదిలీ చేస్తూ ప్రభుత్వం నిర్ణయం తీసుకుంది. నల్లగొండ కలెక్టర్గా కర్ణన్ స్థానంలో ఆదివారం రాత్రి వరకు ఇంకా ఎవరినీ ప్రభుత్వం నియమించలేదు.

నియోజకవర్గంలో 195కు పెరిగిన పంచాయతీలు

హాలియా, డిసెంబర్ 17: నాగార్జునసాగర్ నియోజకవర్గంలో నూతనంగా మరో ఆరు గ్రామ పంచాయతీలను ఏర్పాటు చేయడంతో నియోజకవర్గంలో పంచాయతీల సంఖ్య 195కు పెరిగింది. గతంలో నియోజకవర్గంలో 189 పంచాయతీలు ఉన్నాయి. అందులో అనుముల మండలంలో 21, నిడమనూరులో 29, త్రిపురారంలో 32, తిరుమలగిరి సాగర్లో 34, పెద్దపూర్లో 26, గుర్రంపోడులో 37, మాడుగులపల్లి మండలంలో 10 గ్రామ పంచాయతీలు ఉన్నాయి. గత ప్రభుత్వం శాసన సభ ఎన్నికలకు ముందు ప్రజల అవసరాలను దృష్టిలో పెట్టుకొని అనుముల మండలంలో కొత్తగా 2 పంచాయతీలను

కుపాసిపల్లి, కాసివారిగూడెం, పెద్దపూర్లో 2 గ్రామ పంచాయతీలను (పూర్వతండా, సంగారం), గుర్రంపోడు మండలంలో ఒక్క గ్రామ పంచాయతీని (కట్టవారిగూడెం), తిరుమలగిరి సాగర్ మండలంలో ఒక్క గ్రామ పంచాయతీని (చెంచమానితండా)లను పంచాయతీలను చేస్తూ రాష్ట్ర ప్రభుత్వం జీడీ జారీ చేసింది. అనుముల మండలంలో 23 పంచాయతీలు, పెద్దపూర్లో 29 గ్రామ పంచాయతీలు, గుర్రంపోడు లో 38 పంచాయతీలు, తిరుమలగిరి సాగర్ మండలంలో 35 గ్రామ పంచాయతీలు ఉన్నాయి. వచ్చే నెలలో స్థానిక సంస్థల ఎన్నికల నిర్వహణ కోసం రాష్ట్ర ప్రభుత్వం కసరత్తు మొదలు పెట్టింది.

ఘనంగా అయ్యప్ప పడి పూజ మహోత్సవం

గుడిపల్లి, డిసెంబర్ 17: మండల కేంద్రంలో అయ్యప్ప స్వామి పడిపూజ మహోత్సవాన్ని ఆదివారం ఘనంగా నిర్వహించారు. మేపూరి

శ్రీను ఆధ్వర్యంలో నిర్వహించిన ఈ పడిపూజలో అయ్యప్ప మాలదారులు, భక్తులు అధిక సంఖ్యలో పాల్గొన్నారు. కార్యక్రమంలో సర్పంచ్ శీలం శేఖర్ రెడ్డి, ఆంజనేయులు, సముద్రాల శేఖర్, వెంకటరెడ్డి, ఘనపురం వెంకటేశ్వర్లు, సోనగంటి రవి పాల్గొన్నారు.

గొట్టిపర్తికి బస్సు సర్వీస్ పునరుద్ధరణ

తుంగతుర్తి, డిసెంబర్ 16: గొట్టిపర్తి గ్రామానికి ఆర్టీసీ బస్సు సర్వీసు తిరిగి ప్రారంభమైంది. మూడేండ్లుగా గ్రామానికి నిలిచిపోయిన బస్సు సర్వీసును ఎమ్మెల్యే మండుల సామేల్ ఆదేశాలతో ఆర్టీసీ అధికారులు ఆదివారం తిరిగి పునరుద్ధరించారు. గ్రామస్థుల విజ్ఞప్తుల మేరకు కాంగ్రెస్ నాయకులు సమస్యను ఎమ్మెల్యే దృష్టికి తీసుకొన్నారు. ఎమ్మెల్యే స్పందించి డిపో మేనేజర్తో మాట్లాడి

గ్రామానికి బస్సు సౌకర్యం కల్పించాలని చెప్పడంతో డీఎం వెంటనే ఆదివారం ఉదయం బస్సు సర్వీసును ప్రారంభించారు. కార్యక్రమంలో కాంగ్రెస్ మండల ఉపాధ్యక్షుడు చింతకుంట్ల వెంకన్న, నాయకులు పాల్గొన్నారు.



ఆర్టీసీ బస్సుకు పూజలు చేస్తున్న గ్రామస్థులు

ఈ ఏడాది జీరో వేసెక్టర్లు

సూర్యాపేట, డిసెంబర్ 17 (నమస్తే తెలంగాణ) : కుటుంబ నియంత్రణ ఆపరేషన్. ఇప్పటికీ మహిళలకు సంబంధించిన అంశంగానే చూస్తున్నది పురుష సమాజం. పిల్లలు కలుగుకుండా మహిళలను ట్యూబెక్టమ్ చేయించుకోవాలని భర్తలు భార్యలపై వత్తిడి తెస్తున్నారే తప్ప తాము వేసెక్టమ్ చేయించుకునేందుకు ముందుకు రావడం లేదు. సాధారణంగా ప్రసవం సందర్భంగా జరిగే ఆపరేషన్ సమయంలోనే కుటుంబ నియంత్రణ ఆపరేషన్లు చేయడం వల్ల పురుషుల కంటే మహిళలకు చేసే ట్యూబెక్టమ్ సంఖ్య ఎక్కువగా ఉంటుంది. అయితే కేసీఆర్ ప్రభుత్వం సాధారణ ప్రసవాలను ప్రోత్సహించేలా చర్యలు చేపట్టడంతో ప్రభుత్వ ఆస్పత్రుల్లో సహజ కాన్పులు పెరిగాయి. ఈ క్రమంలో ట్యూబెక్టమ్ సంఖ్య సైతం గణనీయంగా తగ్గింది. దాంతో కుటుంబ నియంత్రణ ఆపరేషన్ చేయించుకునే సమయం వచ్చేసరికి భార్యలను ఆపరేషన్కు ప్రోత్సహిస్తూ భర్తలు పలాయనం చిత్తగిస్తున్నారు.

జిల్లా వ్యాప్తంగా కేవలం 46 మంది పురుషులే శస్త్ర చికిత్సలు చేయించున్నారు. ఈ ఏడాది ఇప్పటి వరకు ఆపరేషన్ల సంఖ్య జీరోగా నమోదైందంటే క్షేత్ర స్థాయి పరిస్థితులు ఏ విధంగా ఉన్నాయో అర్థం చేసుకోవచ్చు. మహిళలు మాత్రం 26,361 మంది కుటుంబ నియంత్రణ ఆపరేషన్లు చేయించుకున్నారు. వాస్తవానికి మహిళల కంటే మగవారికే కుటుంబ నియంత్రణ ఆపరేషన్ త్వరగా అయిపోతుంది. పురుషులకు కోత, కుట్టు లేకుండా ఆపరేషన్ చేస్తారు. బలహీనంగా అవడం వంటి అపోహలను నమ్మేద్దని, ఎలాంటి అనారోగ్య సమస్యలు ఉత్పన్నం కావని వైద్యులు చెబుతున్నారు. అయినా పురుషులు పట్టనట్లు వ్యవహరిస్తున్నారనే విమర్శలు

ఆరేండ్లలో కుటుంబ నియంత్రణ ఆపరేషన్లు ఇలా

సంవత్సరం	ట్యూబెక్టమ్	వేసెక్టమ్
2017-18	4,653	19
2018-19	4,501	7
2019-20	4,935	14
2020-21	4,178	3
2021-22	4,559	3
2022-23	3,535	0

రెండు శాతం దాటని వేసెక్టమ్ ఆపరేషన్లు..

సూర్యాపేట జిల్లాలో వేసెక్టమ్ ఆపరేషన్ల సంఖ్య 2 శాతం దాటడం లేదు. గత ఆరేం

కనుల పండువగా కావడి మహోత్సవం

బోడ్రాయిబజార్, డిసెంబర్ 16 : సూర్యాపేట జిల్లా కేంద్రంలోని రామలింగేశ్వరస్వామి దేవాలయంలో సుబ్రహ్మణ్య షష్టి సందర్భంగా ఆదివారం నిర్వహించిన పాల కావడి మహోత్సవం కనుల పండువగా జరిగింది. కర్ణాటక, తమిళనాడులో తప్ప మరెక్కడా చూడని విధంగా సుబ్రహ్మణ్య నవేత శ్రీపల్లి దేవసేన విగ్రహాలతో పట్టణంలోని ప్రధాన వీధుల గుండా పాల కావడిలతో భక్తులు శోభాయాత్ర నిర్వహించారు. ఆయన ప్రధాన అర్చకుడు రెం టాల సతీశేశ్వర్, దేవాలయ నిర్వహణ కమిటీ సభ్యులు అనంతలూ సూర్యనారాయణ, అనంతలూ దుర్గాప్ర

సాద్, అనంతలూ శ్రీనివాస్, సుబ్రహ్మణ్య సేవా సమితి వాసాకర్ణ భృందం పాల్గొన్నారు.

సూర్యక్షేత్రంలో పూజలు

అర్చపల్లి : మండల పరిధిలోని తిమ్మాపురంలో గల సూర్య దేవాలయంలో భక్తులు ప్రత్యేక పూజలు నిర్వహించారు. మహా సౌర హోమం నిర్వహించారు. నిర్వాహకులు భక్తులకు అన్నదానం చేశారు.



బోడ్రాయిబజార్: పాల కావడిలతో శోభాయాత్ర నిర్వహిస్తున్న భక్తులు

- కుటుంబ నియంత్రణ ఆపరేషన్ నకు ముందుకురాని పురుషులు
- సూర్యాపేట జిల్లాలో ఒక్కటి కూడా నమోదు లేదు
- జిల్లా వ్యాప్తంగా ఆరేండ్లలో ట్యూబెక్టమ్ 26,361, వేసెక్టమ్ 46
- 98 శాతం మహిళలు.. 0.5 శాతంలోపు పురుషులు
- మగవారిలో అపోహలే కారణం

వినిపిస్తున్నాయి. మహిళలకు ట్యూబెక్టమ్ చేయాలంటే పొట్ట లోపల గర్భాశయ నాళాలకు చేయాల్సి ఉంటుంది. దానికి తోడు వారికి మత్తు ఇంజెక్షన్ ఇస్తారు. కానీ పురుషులకు వేసెక్టమ్ అనేది చాలా చిన్న విషయం అని డాక్టర్లు చెబుతున్నారు. వారికి మత్తు అవసరం లేకుండా వృషణాల నుంచి వీర్యకణాలు తీసుకెళ్లే నాళాలకు ఆపరేషన్ చేస్తారు. వేసెక్టమ్ అనంతరం అర్ధగంటలోపే సాధారణంగా నడుచుకుంటూ ఇంటికి వెళ్ళొచ్చు. అయినప్పటికీ పురుషులు ముందుకు రాకుండా ఇంకా మహిళలపైనే భారం మోపడం విచారకరమనే అభిప్రాయం వ్యక్తమవుతున్నది.

ఆటో డ్రైవర్లకు ప్రభుత్వం ఉపాధి చూపాలి

● ఆటో డ్రైవర్ల యూనియన్ మండల అధ్యక్షుడు సైదులు నూతనకల్, డిసెంబర్ 17 : మహిళలకు ఉచిత బస్సు ప్రయాణం వల్ల రోడ్డున పడ్డ ఆటో డ్రైవర్లకు ఉపాధి చూపించాలని ఆటో డ్రైవర్స్ యూనియన్ మండల అధ్యక్షుడు ముల్గులపల్లి సైదులు రాష్ట్ర ప్రభుత్వాన్ని డిమాండ్ చేశారు. ఆదివారం మండల కేంద్రంలో జరిగిన యూనియన్ సమావేశంలో ఆయన మాట్లాడారు. ఆటో కార్మికుల బాధలను సీఎం రేవంత్ రెడ్డి పరిగణలోకి తీసుకోవాలని కోరారు. సమావేశంలో సంఘం నాయకులు శ్రీనివాస్, నరేష్, సైదులు, ముత్తయ్య, వంశీ, రవి, శ్రీకాంత్, కిట్ట, మహేశ్ పాల్గొన్నారు.

ఎద్ల బండ్లకు రేడియం స్టిక్కర్లు

నాగారం, డిసెంబర్ 17 : సూర్యాపేట- జనగామ జాతీయ రహదారి 365బి పై ప్రమాదాల భారిన పడకుండా వాహనదారులను అప్రమత్తం చేసేందుకు మండలంలోని ఫణిగిరి గ్రామానికి చెందిన కాంగ్రెస్ నాయకులు నాగు వెంకన్న, ఆలకుంట్ల బాలకృష్ణ రేడియం స్టిక్కర్లను బహుకరించారు. ఈ స్టిక్కర్లను ఎద్లబండ్లకు ముందు వెనుక అంటించారు. రాత్రి వేళలో ఎద్ల బండ్లు కనిపించక పోవడం మూలంగా ప్రమాదాలు జరుగుతున్నాయనే ఉద్దేశ్యంతో రేడియం స్టిక్కర్లను అందించినట్లు ఈ సందర్భంగా వారు తెలిపారు.

ఢిల్లీ జంతర్ మంతర్ ధర్నాను విజయవంతం చేయాలి

● ఎమ్మార్పీఎస్ మండల అధ్యక్షుడు పరశురాములు నూతనకల్, డిసెంబర్ 17 : ఈ నెల 20న ఎమ్మార్పీఎస్ అధ్యక్షులలో ఢిల్లీలోని జంతర్ మంతర్ వద్ద నిర్వహించే ధర్నాను విజయవంతం చేయాలని సంఘం మండల అధ్యక్షుడు పాల్యాండు పరశురాములు కోరారు. ఆదివారం మండల కేంద్రంలో చలో ఢిల్లీ పోస్టర్లు అవిచ్ఛరించి మాట్లాడారు. చిరంజీవి, నాగన్న, వెంకన్న, సైదులు, రవి, మహేశ్, రాములు పాల్గొన్నారు.

వీకేజీ నీళ్లే దిక్కు..

● హిల్ కాలనీలో గేట్ వాల్ వద్ద పైపులు వేసి నీళ్లు పట్టుకుంటున్న ప్రజలు నందికొండ, డిసెంబర్ 17: తెలుగు రాష్ట్రాలకే తలమానికమైన నాగార్జునసాగర్ డ్యాం చెంతనే ఉన్న హిల్, పైలాన్ కాలనీ వాసులకు తాగు నీటి కష్టాలు తప్పడం లేదు. హిల్ కాలనీలోని మంచి నీటి ట్యాంక్ నీటిని సరఫరా చేసే పైపులకు ఏర్పాటు చేసిన గేట్ వాల్ వద్ద వచ్చే వీకేజీ నీటిని స్థానికులు ప్లాస్టిక్ పైపులను వేసి పట్టుకున్నారు. పైలాన్ కాలనీలోని ఒక తాగు నీటి పైపునకు సుమారు 10 ఇండ్ల వాళ్లు నీరు పట్టుకునే పరిస్థితి. గతంలో రెండు కాలనీలకు ప్రత్యేకంగా ఫిల్టర్ హౌసులు ఉండేవి. ఆయా కాలనీలకు ప్రతి రోజు

నీరు వచ్చేవి. ఇప్పుడు ఆ పరిస్థితి లేదు. పైలాన్ కాలనీలో ఒక ఫిల్టర్ హౌస్ డ్యాం రెండు కాలనీలకు నీటిని సరఫరా చేయవలసి ఉంది. రెండు రోజులకు ఒక్కసారి మంచి నీటిని సరఫరా చేస్తుండటంతో ప్రజలు తాగునీటి కోసం ఇబ్బందులు పడుతున్నారు. అధికారులు స్పందించి ఆయా కాలనీల్లో తాగునీటి సమస్య పరిష్కారానికి చర్యలు చేపట్టాలని కాలనీవాసులు కోరుతున్నారు.



హిల్ కాలనీలో గేట్ వాల్ వద్ద వచ్చే వీకేజీ నీళ్లకు పైపులు వేసుకున్న కాలనీవాసులు

నీటి సరఫరా సక్రమంగా లేదు

హిల్, పైలాన్ కాలనీలకు నీటి సరఫరా సక్రమంగా లేదు. డ్యాం నిర్మాణ సమయంలో ఉన్న పైపుల డ్యాం నే ఇప్పటికీ తాగునీరు సరఫరా అవుతుంది. ఒక్క పైపు నకు పది ఇండ్ల వారు నీరు పట్టుకోవాల్సిన పరిస్థితి. గతంలో రోజూ రెండు పూటల నీరు సరఫరా చేసేవారు. ఇప్పుడు ఆ పరిస్థితి లేదు. రెండు రోజులకు ఒక్కసారి కూడా నీళ్లు రావడం లేదు. తాగునీటి సమస్యపై అధికారులు చర్యలు తీసుకోవాలి.



● రోజయ్య, పైలాన్ కాలనీ వాసి

నమస్తే తెలంగాణ క్లాసిఫైడ్
NAMASTHE TELANGANA CLASSIFIEDS

గమనిక
క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుష్టంగా వివరించు కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ ప్రతికకు ఏ విధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

FLAT FOR SALE
★ HAYATHNAGAR: Walkable Distance, Vijayawada Highway, Beside Bus Stop, Sup. Luxurious 3 BHK Flats, Ready to move, 2 side 30' Rd. Ph: 9247326642 / 9849801477. NT-314488

WANTED
★ రామకృష్ణ గ్రూపు (A.P, న్యూఢిల్లీ No.1) శ్రీమంతుల ఇండ్లలో వృద్ధుల/శిష్కుల సేవకు ఇంటి/వంటపని, బేబీకేర్ కొరకు MIF వర్కు 12/24 గం.ల డ్యూటీ కొరకు కావలెను. విజిట్లకు 5వేలు కమీషన్. 9281452762, 9515108830. NT-314474

మీకు కావలసిన సమాచారం కొరకు సులభమైన మార్గం... మన "నమస్తే తెలంగాణ" క్లాసిఫైడ్లో ప్రకటన ఇవ్వడం...
ప్రతి 4 లైన్ల క్లాసిఫైడ్ కు
200/-
 ప్రతి అదనపు లైన్ కు 50/-
 Note: 3+1 Scheme Available Minimum 4 Lines, Extra Line - Extra Amount 5% GST అదనం.
నమస్తే తెలంగాణ యూనిట్ కార్యాలయం.
 గ్రా. చిర్లపల్లి, మం. నల్లగొండ.
 నల్లగొండ: 9182777626 | నల్లగొండ: 9182777635 | దేవకొండ: 9182777635
 హాలియా: 9182777059 | హాలియా: 9182777630 | ధర్మవరం: 9182777638
 మిర్యాలగూడ: 9182777059 | కొండా: 9182777636 | తిమ్మిర: 9182777638